



سلطانز نے یونائیٹڈ کو ہرا کر ایچ بی ایل پی ایس ایل 6 کے فائنل میں جگہ بنالی

کوالیفائر میں اسلام آباد یونائیٹڈ کو 31 رنز سے شکست

عہدہ باؤلنگ کا مظاہرہ کرنے پر سہیل تنویر پلیئر آف دی میچ قرار

ابوظہبی، 21 جون 2021ء:

ایچ بی ایل پاکستان سپر لیگ 6 کے کوالیفائر میں ملتان سلطانز نے اسلام آباد یونائیٹڈ کو 31 رنز سے شکست دے کر پہلی مرتبہ ایونٹ کے فائنل میں رسائی حاصل کر لی ہے۔ محض 17 رنز کے عوض 3 اہم کھلاڑیوں کو پولین کی راہ دکھانے پر سہیل تنویر کو پلیئر آف دی میچ کا ایوارڈ دیا گیا۔

181 رنز کے تعاقب میں اسلام آباد یونائیٹڈ کی آدھی ٹیم صرف 61 رنز پر پولین واپس پہنچ گئی تھی۔ کولن منرو اننگز کی دوسری گیند پر بغیر کوئی رن بنائے آؤٹ ہوئے۔ محمد اخلاق 10، کپتان شاداب خان صفر، افتخار احمد 16 اور آصف علی 1 رن بنا کر آؤٹ ہوئے۔

اس موقع پر اوپنر عثمان خواجہ نے مڈل آرڈر بیٹسمین حسین طلعت کے ہمراہ 50 رنز کی شراکت قائم کر کے اسلام آباد یونائیٹڈ کے مداحوں کو جیت کی امید دلائی انہوں نے بلیسنگ مازر ابانی کو ایک اوور میں 4 باؤنڈریز لگا کر میچ میں سنسنی بھی پھیلائی تاہم وہ 40

گیندوں پر 175 کے اسٹرائیک ریٹ کے ساتھ 70 رنز بنا کر آؤٹ ہو گئے، ان کی اننگز میں 9 چوکے اور ایک چھکاشامل تھا انہیں سہیل تنویر نے آؤٹ کیا۔

عثمان خواجہ کے آؤٹ ہونے کے بعد اسلام آباد یونائیٹڈ کی بیٹنگ ایک بار پھر لڑکھڑا گئی اور پوری ٹیم 149 رنز پر ہمت ہار گئی۔

حسن علی 10، محمد وسیم جونیر 13، فہیم اشرف صفر اور حسین طلعت 25 رنز بنا کر آؤٹ ہوئے۔

اسلام آباد یونائیٹڈ کی پوری ٹیم 19 اوورز میں 149 رنز بنا کر آؤٹ ہو گئی۔

ملتان سلطانز کے سہیل تنویر نے 17 رنز کے عوض تین بلیسنگ مازار بانی نے 3 اور عمران طاہر نے 2 وکٹیں حاصل کیں۔

اس سے قبل ملتان سلطانز کے کپتان محمد رضوان نے ٹاس جیت کر پہلے بیٹنگ کا فیصلہ کیا تو ان کی ٹیم مقررہ 20 اوورز میں 5 وکٹوں کے نقصان 180 رنز بنانے میں کامیاب رہی۔

ملتان سلطانز کو اننگز کے آغاز میں ہی محمد رضوان کی صورت میں پہلا نقصان اٹھانا پڑا۔ کپتان محمد رضوان کو فاسٹ باؤلر عاکف جاوید نے آؤٹ کیا دوسرے اوپنر شان مسعود بھی 25 رنز بنا کر پویلین لوٹ گئے، انہیں شاداب خان نے آؤٹ کیا۔

رائیلی روسو کھاتہ کھولے بغیر شاداب خان کا شکار بنے یہ وہ موقع تھا جب 59 کے مجموعی اسکور پر ملتان سلطانز کی 3 وکٹیں گر چکی تھیں۔

ایسے میں ان فارم بیٹسمین صہیب مقصود نے 3 چھکوں اور 7 چوکوں کی مدد سے 59 رنز کی اننگز کھیلی۔ اس دوران جانسن چارلس نے بھی ان کا بھرپور ساتھ دیا۔ وہ 21 گیندوں پر 41 رنز بنا کر آؤٹ ہوئے۔ ان کی اننگز میں 3 چھکے اور 3 چوکے شامل تھے۔

تاہم ڈل آرڈر بیٹسمین خوشدل شاہ نے 22 گیندوں پر 5 چھکوں کی بدولت 42 رنز کی دھواں دھارا اننگز کھیل کر ملتان سلطانز کا مجموعہ 180 تک پہنچا دیا۔ سہیل تنویر 12 رنز بنا کر ناٹ آؤٹ رہے

اسلام آباد یونائیٹڈ کے کپتان شاداب خان اور فہیم اشرف نے 2، 2 جبکہ عاکف جاوید نے ایک وکٹ حاصل کی۔

– ENDS –

Media contact:

Ibrahim Badees Muhammad
Editor – Urdu Content
Media and Communications

Partners



www.psi-t20.com
@thePSL120
@thePSL
PakistanSuperLeague
@thepsli

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4